

सन २०२५-२६ या शैक्षणिक वर्षाच्या
आरटीई २५ टक्के प्रवेश प्रक्रियेकरिता
घेण्यात आलेल्या गुगल एपीआय सेवेची
रक्कम अदा करण्यास प्रशासकीय मान्यता
देण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक :- आरटीई २०२५/प्र.क्र.०४/ एस.डी.१
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२
दिनांक :- ३० जानेवारी, २०२६

संदर्भ :-

- १) शिक्षण संचालक (प्राथमिक), महाराष्ट्र राज्य, पुणे यांचे पत्र क्र. आरटीई २५% / २०२५/ ८०१ / ७२, दिनांक १०.०१.२०२५
- २) शासन पत्र क्र. आरटीई २०२५ / प्र. क्र. ०४ / एस. डी. १, दिनांक १६.०१.२०२५
- ३) शिक्षण संचालक (प्राथमिक), महाराष्ट्र राज्य, पुणे यांचे पत्र क्र. आरटीई २५% / २०२५/ ८०१ / २४३७, दिनांक २३.०४.२०२५

प्रस्तावना :-

शैक्षणिक वर्ष सन २०२५-२६ या वर्षाची आरटीई २५ टक्के प्रवेश प्रक्रिया तातडीने सुरु करणे आवश्यक असल्याने, ऑनलाईन प्रवेश प्रक्रिया सुरु करण्याकरिता एपीआयची सेवा घेण्याबाबत मान्यता देण्याचा प्रस्ताव संदर्भ क्र. १ येथील दिनांक १०.०१.२०२५ रोजीच्या पत्रान्वये शिक्षण संचालक (प्राथमिक), महाराष्ट्र राज्य, पुणे यांच्याकडून शासनाकडे सादर करण्यात आला होता. सदर प्रस्तावास अनुसरून, Google API ची सेवा देणारी एकमेव संस्था असल्याने उद्योग, ऊर्जा व कामगार विभागाच्या दिनांक ०१/१२/२०१६ रोजीच्या शासन निर्णयामधील प्रकरण क्रमांक ३ खरेदी प्रक्रिया मधील मुद्दा क्र. ३.२.६ एकल स्रोत खरेदीमधील मुद्दा क्रमांक ३) प्रमाणे खरेदी करावयाची वस्तू एकल स्रोताकडून खरेदी करणे आवश्यक असल्याचे विहित नमुन्यातील (परिशिष्ट-१३) सादर केलेले प्रमाणपत्र विचारात घेता, मुद्दा क्रमांक अ) नुसार आरटीई २५ टक्के ऑनलाईन प्रवेश प्रक्रिया सुरु करण्यासाठी आवश्यक असलेली गुगल एपीआय (API) सेवा खरेदी करण्यास संदर्भ क्र. २ येथील दिनांक १६.०१.२०२५ रोजीच्या पत्रान्वये शासन मान्यता देण्यात आली होती.

शिक्षण संचालक (प्राथमिक), महाराष्ट्र राज्य, पुणे यांनी संदर्भ क्र. ३ येथील दिनांक २३.०४.२०२५ रोजीच्या पत्रान्वये सन २०२५-२६ या वर्षी आरटीई अंतर्गत ऑनलाईन प्रवेश प्रक्रियेच्या अनुषंगाने गुगल एपीआय यांच्या सेवा घेतल्याप्रित्यर्थ रूपये ९,३६,२७०/- इतक्या रकमेचे देयक संचालनालयास प्राप्त झाल्याचे कळविले आहे. शैक्षणिक वर्ष २०२५-२६ मध्ये गुगल एपीआय द्वारे घेण्यात आलेल्या सेवेच्या शुल्कास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

शिक्षण संचालक (प्राथमिक), महाराष्ट्र राज्य, पुणे यांनी शैक्षणिक वर्ष २०२५-२६ मध्ये बालकांचा मोफत व सक्तीच्या शिक्षणाचा हक्क अधिनियम, २००९ अंतर्गत २५% ऑनलाईन प्रवेश प्रक्रियेसाठी गुगल एपीआय यांच्याकडून घेतलेल्या सेवेप्रित्यर्थच्या रूपये ९,३६,२७०/- (अक्षरी रूपये नऊ लाख छत्तीस हजार दोनशे सत्तर फक्त) इतक्या रकमेस प्रशासकीय मान्यता देण्यात येत आहे.

२. सदरचा खर्च मागणी क्रमांक ई-२, २२०२ सर्वसाधारण शिक्षण, ८०- सर्वसाधारण पंचवार्षिक योजनांतर्गत योजना (०२) (५१) ई-गव्हर्नन्स कार्यक्रम (२२०२H४५४) ३१ सहायक अनुदाने या लेखाशीर्षातून सन २०२५-२६ च्या उपलब्ध तरतुदीमधून भागविण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०१३०१३०१३७२३२१ असा आहे. हा शासन निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिरुध्द कुलकर्णी)
अवर सचिव, महाराष्ट्र शासन

प्रत :-

१. प्रधान सचिव (शालेय शिक्षण विभाग), मंत्रालय, मुंबई.
२. आयुक्त (शिक्षण), शिक्षण आयुक्तालय, महाराष्ट्र राज्य, पुणे.
३. शिक्षण संचालक (प्राथमिक), महाराष्ट्र राज्य, पुणे.
४. महालेखापाल (लेखापरिक्षा), महाराष्ट्र, मुंबई / नागपूर ½.
५. महालेखापाल (लेखा व अनुज्ञेयता) महाराष्ट्र, मुंबई / नागपूर ½.
६. संबंधित जिल्हा कोषागार अधिकारी
७. निवडनस्ती (एस.डी.१)